

रंगभूमी प्रयोग परिनरीक्षण मंडळाची
पुनर्रचना करण्याबाबत.

महाराष्ट्र शासन

पर्यटन व सांस्कृतिक कार्य विभाग

शासन निर्णय क्रमांक: एसपीबी २०१२ / प्र.क्र.१३१ / सां.का.१

मंत्रालय (विस्तार), मादाम कामा मार्ग,
हुतात्मा राजगुरु चौक, मुंबई - ४०० ०३२.

तारीख: २७ नोव्हेंबर, २०१३.

वाचा -

- १) शासन निर्णय, सामाजिक न्याय, सांस्कृतिक कार्य व विशेष सहाय्य विभाग,
क्रमांक : एसपीबी-२००५/प्र.क्र.५/सां.का.१, दि.१५.०१.२००५.
- २) शासन निर्णय, सामाजिक न्याय, सांस्कृतिक कार्य व विशेष सहाय्य विभाग,
क्रमांक : एसपीबी-२००५/प्र.क्र.५/सां.का.१, दि.२५.०७.२००५.
- ३) शासन निर्णय, सामाजिक न्याय, सांस्कृतिक कार्य व विशेष सहाय्य विभाग,
क्रमांक : एसपीबी-२००५/प्र.क्र.५/सां.का.१, दि.०९.१२.२००५.
- ४) शासन निर्णय, पर्यटन व सांस्कृतिक कार्य विभाग,
क्रमांक : एसपीबी-२००६/प्र.क्र.१९/सां.का.१, दि.२८.०६.२००६.
- ५) शासन निर्णय, पर्यटन व सांस्कृतिक कार्य विभाग, क्रमांक : एसपीबी-२००७/प्र.क्र.१७६/सां.का.१,
दि.३०.०८.२००७.
- ६) शासन निर्णय, पर्यटन व सांस्कृतिक कार्य विभाग, क्रमांक : एसपीबी-२००८/प्र.क्र.१४०/सां.का.१,
दि.०५.०७.२००८.

प्रस्तावना -

रंगमंचावर सादर होणाऱ्या प्रयोगाच्या संहितांचे पूर्व परिक्षण करण्यासाठी पोलीस अधिनियम, १९५१ मधील कलम ३३ (w) (wa) (iii) अन्वये रंगभूमी प्रयोग परिनरीक्षण मंडळाची स्थापना झालेली आहे. रंगमंचावर सादर होणाऱ्या प्रयोगाच्या संहितांचे पूर्व परिक्षण करून सार्वजनिक करमणूकीच्या जागी प्रयोग सादर करण्यासाठी रंगभूमी प्रयोग परिनरीक्षण मंडळाकडून योग्यता प्रमाणपत्र देण्यात येते. प्राप्त संहितांचे पूर्व परिक्षण करण्यासाठीच्या मंडळावर साहित्य, कला क्षेत्रातील

मान्यवरांची उपरोक्त शासन निर्णयान्वये नियुक्ती करण्यात आली आहे. हे मंडळ तीन वर्षांपेक्षा जास्त कालावधीसाठी कार्यरत असल्याने या मंडळाची पुनर्रचना करण्याची बाब शासनाच्या विचाराधीन होती. विचारांती शासनाने खालीलप्रमाणे निर्णय घेतला आहे.

शासन निर्णय -

रंगभूमी प्रयोग परिनिरीक्षण मंडळाकडे प्राप्त सहितांचे पूर्व परिक्षण करुन योग्यता प्रमाणपत्र देण्यासाठी प्रचलित मंडळावरील अध्यक्ष व सर्व सदस्यांची नियुक्ती रद्द करुन संपूर्ण मंडळाची पुनर्रचना करण्यात येत आहे. शासन या मंडळावर नवीन अध्यक्ष व सदस्यांची नियुक्ती करीत असुन या नवनियुक्त अध्यक्ष व सदस्यांची नावे पुढीलप्रमाणे आहेत :-

अ.क्र.	सदस्यांचे नांव	पद	अ.क्र.	सदस्यांचे नांव	पद
१	श्री. राम जाधव	अध्यक्ष	१८	प्राचार्य डॉ.एम.बी. धोंडगे	सदस्य
२	श्रीमती शीतल करदेकर	सदस्य	१९	श्री. शैलेश नगराळे	सदस्य
३	श्रीमती ज्योती निसळ	सदस्य	२०	डॉ. सतीश पावडे	सदस्य
४	श्रीमती नयना आपटे	सदस्य	२१	श्री. अजय गंम्पावार	सदस्य
५	कु. नम्रता रत्नकांत भिंगार्डे	सदस्य	२२	श्री. जॉनी मेश्राम	सदस्य
६	श्री. किशोर कुलकर्णी	सदस्य	२३	श्री. राजेंद्र देशमुख	सदस्य
७	डॉ. प्रकाश खांडगे	सदस्य	२४	श्रीमती प्रतिभा विजयराव नागपूरे	सदस्य
८	श्री. अशोक नाइकरे पाटील	सदस्य	२५	श्री. अवधेश व्यास	सदस्य
९	श्री. शफी नाईकवाडी	सदस्य	२६	श्री. निरंजन मेहता	सदस्य
१०	श्री. किरण यज्ञोपवीत	सदस्य	२७	श्री.विजय बबनराव मोहिते	सदस्य
११	श्री. सुरेश देवप्पा आवटी	सदस्य	२८	श्री. नीळकंठ रणदिवे	सदस्य
१२	श्री. शिवानंद चलवादी	सदस्य	२९	श्री. तुषार माधवराव भद्रे	सदस्य
१३	श्री. प्रकाश पायगुडे	सदस्य	३०	श्री. सुर्यकांत शिवराम देशपांडे	सदस्य
१४	श्री. सतिश किसनराव लोटके	सदस्य	३१	श्रीमती उषा भालेराव (बोर्डे)	सदस्य
१५	श्री. सुनिल नारायणराव देशपांडे	सदस्य	३२	प्रा.हिम्मतलाल पारधी	सदस्य
१६	डॉ. उज्ज्वला वनवे	सदस्य	३३	श्री. यशवंत देवीदासपंत पडमगीरवार	सदस्य
१७	डॉ. जयंत शेवतेकर	सदस्य	३४	श्री. मनोज कोल्हटकर	सदस्य

२. या मंडळावरील सदस्यांची नियुक्ती या शासन निर्णयाच्या दिनांकापासून ३ वर्षांच्या कालावधीपर्यंत राहिल. ३ वर्ष संपल्यानंतर पुढील नियुक्ती होईपर्यंत या मंडळावरील सर्व सदस्य व अध्यक्ष यांची नियुक्ती हंगामी स्वरूपाची राहिल.
३. मंडळाच्या अध्यक्षांना रु.१५,०००/- दरमहा आणि सदस्यांना प्रत्येकी रु.२,५००/- दरमहा इतके मानधन प्रदान करण्यास शासन याद्वारे मंजूरी देत आहे.
४. शासन निर्णय, वित्त विभाग, क्रमांक : प्रवास-१०१०/प्र.क्र.२/सेवा-५, दि.०३.०३.२०१० नुसार मंडळावर नियुक्त केलेल्या अशासकीय सदस्यांना रु.८९००/- व त्याहून अधिक ग्रेड वेतन असणाऱ्या शासकीय कर्मचाऱ्यांच्या दराने प्रवास भत्ता व दैनिक भत्ता अनुज्ञेय असेल, मात्र त्यांना विमान प्रवास आणि रेल्वेच्या वातानुकूलित प्रथम वर्गाचा प्रवास अनुज्ञेय असणार नाही.
५. शासन निर्णय, वित्त विभाग, क्रमांक : बैठक-२०१२/प्र.क्र.१/सेवा-५, दि.२४.०५.२०१२ मधील तरतुदीनुसार उपरोक्त सदस्यांना बैठक भत्ता अनुज्ञेय राहिल.
६. मराठी, हिंदी या भाषां व्यतिरिक्त इतर भाषांतील मनोरंजन प्रयोगाच्या प्राप्त संहितांचे परिक्षण करण्यासाठी मानसेवी परीक्षकांची नियुक्ती करण्याचा अधिकार मंडळास राहिल.
७. सार्वजनिक मनोरंजनाच्या जागा (सिनेमा व्यतिरिक्त) आणि मेळे व तमाशे धरून, सार्वजनिक मनोरंजनाचे प्रयोग यांना अनुज्ञप्ती देणे व त्यांच्यावर नियंत्रण ठेवणे नियम १९६० व सार्वजनिक मनोरंजनाच्या जागा (सिनेमा व्यतिरिक्त) आणि मेळे व तमाशे धरून, सार्वजनिक मनोरंजनाचे प्रयोग यांना अनुज्ञप्ती देणे व त्यांच्यावर नियंत्रण ठेवणे (९ वी सुधारणा) नियम १९७४ मधील तरतुदीस अनुसरून मंडळाने योग्यता प्रमाणपत्र देण्याची कार्यवाही करावी.
८. मंडळाची त्रैमासिक बैठक सर्वसाधारणपणे मुंबई येथे आयोजित करण्यात यावी. या व्यतिरिक्त आवश्यकता भासल्यास अध्यक्ष विशेष बैठक बोलावू शकतात. सर्वसाधारण बैठकीच्या बाबतीत किमान १५ दिवस आधी व विशेष बैठकीच्या संदर्भात किमान ४ दिवस आधी सचिवाने सर्व सदस्यांना बैठकीची पूर्वसूचना द्यावी.

९. मंडळाच्या प्रत्येक बैठकीसाठी किमान १/३ सदस्यांची गणपूर्ती आवश्यक राहिल. गणपूर्ती अभावी मंडळाची बैठक होऊ शकत नसेल तेव्हा ती बैठक तहकूब होईल आणि ती तहकूब बैठक त्याच दिवशी त्याच स्थळी अर्धा तासाने भरविण्यात येईल. या तहकूबीच्या सभेला गणपूर्ती आवश्यक नाही.

१०. जर कोणत्याही बैठकीला अध्यक्ष उपस्थित राहू शकले नाहीत तर, उपस्थित असलेले सदस्य त्यांच्यापैकी एका सदस्याला बैठकीचे अध्यक्ष म्हणून निवडू शकतील.

११. सचिव, रंगभूमी प्रयोग परिनिरीक्षण मंडळ हे या मंडळाचे सदस्य सचिव असतील.

१२. मंडळाने केलेल्या कामाचा वार्षिक अहवाल शासनास सादर करावा.

१३. मंडळाच्या अध्यक्ष व सदस्यांच्या मानधनास वित्त विभागाच्या अनौपचारिक संदर्भ क्र.३३६/व्यय-१४, दि.३.११.२०११ अन्वये प्राप्त सहमतीनुसार मान्यता देण्यात येत आहे. यासाठी होणारा खर्च “२२०५ कला आणि संस्कृती (०२) (०१) राज्य रंगभूमी प्रयोग परिनिरीक्षक मंडळाचे कार्यालय (२२०५ १३८३), २८ व्यावसायिक सेवा मागणी क्रमांक झेडडी-२” या लेखाशीर्षाखालील त्या-त्या वर्षी उपलब्ध होणाऱ्या तरतूदीमधून भागविण्यात यावा.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१३११२६१५३५५५३६२३ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

संजय पां. भोकरे

उप सचिव महाराष्ट्र शासन

प्रत,

१. सचिव, रंगभूमी प्रयोग परिनिरीक्षण मंडळ, मुंबई.

२. महालेखापाल (लेखा व अनुज्ञेयता) महाराष्ट्र - १, मुंबई.

३. महालेखापाल (लेखा परीक्षा) महाराष्ट्र - १, मुंबई.
४. अधिदान व लेखाधिकारी, मुंबई.
५. निवासी लेखा परीक्षा अधिकारी, मुंबई.
६. वित्त विभाग, मंत्रालय, मुंबई.
७. मा.मंत्री, सांस्कृतिक कार्य यांचे खाजगी सचिव, मंत्रालय, मुंबई.
८. मा.राज्यमंत्री, सांस्कृतिक कार्य यांचे खाजगी सचिव, मंत्रालय, मुंबई.
९. रंगभूमी प्रयोग परिनिरीक्षण मंडळ नवनियुक्त सर्व सदस्य (मंडळामार्फत)
१०. निवड नस्ती.